

# زندہ امید کے منتظر



”اور اُس مبارک اُمید یعنی اپنے بزرگ خدا اور مُنہی  
یسوع مسیح کے جلال کے ظاہر ہونے کے منتظر رہیں“




مصنوع  
چپلن جان میکٹرنن  
Founder of Parent Site:  
USA Prophecy.com



## بابرکت امید اور یسوع المسیح کو قبول کرنے لیے دُعا

خُداے قُدوس میں تیرے حضور میں اپنے گناہوں کا اقرار کرتا ہوں میں ایمان رکھتا ہوں کہ یسوع المسیح میرے گناہوں کی خاطر مصلوب ہوا اور اپنا خون بہایا، میں اقرار کرتا ہوں کہ یسوع المسیح میرا خُدا اور نجات دہندہ ہے۔ اب خُدا باپ کے ساتھ ابدی زندگی کے آرام میں اور بابرکت امید میں ہمیشہ کی زندگی میں رہوں گا۔ خُدا باپ میں درخواست کرتا ہوں کہ میرے شکستہ دل کو شفاء بخش، میں اُن سب کو معاف کرتا ہوں جنہوں نے میرا دل توڑا ہے۔ خُدا باپ براہ کرم مجھے خوف، اضطراب، دہشت، نفرت، افسردگی اور تلخی سے شفاء بخش اور آزاد کر۔ خُداے قُدوس میں تیرا شکر گزار ہوں کہ تو نے یسوع المسیح کو گناہوں سے آزاد کرنے اور میرے شکستہ دل کو شفاء دینے کے لیے بھیجا۔ آمین



مترجم  
پاسٹر جمیل سالک  
0301-5316755

ہیں جس سے خدا کے جلال کی روشنی ظاہر ہوتی رہے گی۔ یہ شہر سونے سے بھرا ہوا ہے اور اس طرح یہ خدا کی شان کے ساتھ ایک شاندار زیور کی مانند ہے۔  
”اور وہ مجھے روح میں ایک بڑے اور اونچے پہاڑ پر لے گیا اور شہر مقدس یروشلیم کو آسمان پر سے خدا کے پاس سے اترتے دکھایا۔ اس میں خدا کا جلال تھا اور اس کی چمک نہایت قیمتی پتھر یعنی اس یشب کی سی تھی جو بلور کی طرح شفاف ہو“  
(مکاشفہ 21:10-11)

”کیونکہ خدا نے دنیا سے ایسی محبت رکھی کہ اُس نے اپنا اکلوتا بیٹا بخش دیا تاکہ جو کوئی اُس پر ایمان لائے ہلاک نہ ہو بلکہ ہمیشہ کی زندگی پائے“ (یوحنا 3:16)  
اس سے پہلے کہ آپ زندہ امید کے ساتھ ابدی زندگی میں رہیں گناہ کی سزا ہمیشہ کے لیے ختم ہو جائے گی۔ خدا پاک ہے مگر انسان کا گناہ بہت بڑا جرم ہے۔ خدا سے جدائی ایک عذاب اور خوفناک حالت ہے جس سے انسان جہنم کا وارث بن جاتا ہے، لیکن جب یسوع المسیح نے اپنی مصلوبیت کے روز صلیب پر اپنا قیمتی خون بہایا تو اُس نے گناہ کی مزدوری کی پوری قیمت ادا کر دی ہے۔ لیکن معاوضے کی ادائیگی کے ساتھ اب آپ کو خدا کے ساتھ ابدی زندگی کی پوری یقین دہانی حاصل ہوگی۔

یسوع المسیح نہ صرف گناہوں کے لیے مصلوب ہوا بلکہ وہ ایک جلالی بدن کے ساتھ مردوں میں سے جی اٹھا یعنی اب آپ مبارک امید کے ساتھ رہ سکتے ہیں عزیزو! خدا آپ سے محبت کرتا ہے مگر آپ کو اُس کے حضور گناہوں کا اقرار کرنا ہوگا کہ یسوع المسیح آپ کا نجات دہندہ ہے۔

ہمارے عظیم خدا اور نجات دہندہ یسوع مسیح کا جلالی ظہور

دنیا میں لوگ تین چیزوں کو قدر کی نگاہ سے دیکھتے ہیں جن میں خاص طور پر ہمیں جسمانی طور پر (ہوا) (پانی) (خوراک) جیسی چیزیں شامل ہیں۔ ہم کچھ منٹ ہوا کے بغیر اور کچھ دن پانی کے بغیر اور تقریباً ایک ماہ بغیر کھانے کے زندہ رہ سکتے ہیں۔ اس طرح ہمیں روحانی طور پر زندہ رہنے کیلئے۔ محبت، ایمان اور اُمید کی ضرورت ہے۔ سب کو پیار کرنے اور محبت دینے کی ضرورت ہے۔ محبت کے بغیر ہم مر جاتے ہیں اکثر لوگوں میں دیکھا جاتا ہے جو نفرت آمیز اور تلخ اور معافی نہ دینے والے بے رحم اور ظالم ہیں۔ اسی وجہ سے انسان کے اندر یہ حصہ دم توڑ جاتا ہے۔ روحانی طور پر ہمیں زندہ رہنے کیلئے ایمان اور اُمید کی ضرورت ہوتی ہے۔ یہ دونوں عمل میں چولی دامن کا ساتھ ہے مگر اُمید سب سے اہم ہے۔ خدا نے ہمیں اُمید کے ساتھ رہنے کیلئے پیدا کیا ہے لیکن اس کے بغیر ہم مرجائیں گے۔ اگر کوئی شخص اُمید چھوڑ دیتا ہے تو اس سے انسان متاثر ہوتا ہے اور اندر ہی اندر مرنا شروع ہو جاتا ہے۔ اگر کوئی شخص زندہ رہنے کی اُمید چھوڑ دیتا ہے اور افسردگی اُس پر قابو پالیتی ہے تو اس سے جسمانی خرابی اور خودکشی بھی ہو سکتی ہے۔ اس دنیا کی مصیبتیں انسانی اُمید کو کچل دیتی ہیں، لیکن اُمید خدا کی طرف سے ہماری روح کیلئے ایک پختہ چٹان کی مانند ہے جو ہم کو کبھی ناکام نہیں ہونے دیتی۔

اُمید کیا ہے؟ یہ توقع ہے جس میں حصول کے شوق کے ساتھ خواہش بھی شامل ہے، اعتماد کے ساتھ توقع کرنا کسی کی اُمید کے ساتھ اُسکی خواہش کو فروغ دینا جس پر ہماری اُمیدیں مرکوز ہوں۔ ہماری اُمید شخصی طور پر یسوع مسیح میں مکمل ہونے والی ہے جیسا کہ بائبل مقدس وعدہ کے ساتھ بیان کرتی ہے۔ یسوع مسیح بائبل مقدس میں عہد کے عین مطابق پہلی بار آیا تھا۔ لہذا وہ بائبل مقدس کے

وعدوں کے عین مطابق پھر دوبارہ آئے گا۔ بائبل مقدس اس خوبصورت منظر کو یوں دیکھاتی ہے کہ یسوع مسیح ایمانداروں کے لیے آئے گا تو وہ ایک للکار اور زبردست نرسنگوں کی آواز سے اترے گا۔

پہلے تو وہ جو مسیح میں سوئے گئے تھے وہ جی اٹھے گے نئے بدن کے ساتھ اور بادلوں میں اُڑ کر یسوع سے ملیں گے۔ وہ لوگ جو اُس دن زندہ ہوں گے ایک ابدی، شاندار اور جلالی بدن پائیں گے اور یسوع سے بادلوں میں ملیں گے۔ یہ شان دار اور جلالی بدن کبھی بھی بیماری یا موت نہ دیکھے گے۔ لیکن یہ بدن ہمیشہ خدا کے ابدی جلال میں رہیں گے اور یہ سب اتنی تیزی سے ہوگا کہ آنکھ چھپکنے سے پہلے ہوگا، اُس کے بعد یسوع مسیح ہمیں آسمان کی بادشاہی میں لے جائے گا۔

”وہ اپنی اُس قوت کی تاثیر کے موافق جس سے سب چیزیں اپنے تابع کر سکتا ہے ہماری پست حالی کے بدن کی شکل بدل کر اپنے جلال کے بدن کی صورت پر بنائے گا“ (فلپیوں 3:21)

یسوع مسیح کا ایمانداروں کو بادلوں میں ملنا اور انہیں اپنی بادشاہی میں لے جانا یہ مبارک اُمید ہے۔ یہ وہ مبارک اُمید ہے جس کے تحت ایماندار زندہ رہتے ہیں اور اسے کبھی نہ جھٹلایا اور نہ ہی کم کیا جاسکتا ہے اور یہی ہماری روح کی اہم بنیاد ہے۔

”کیونکہ خداوند خود آسمان سے للکار اور مقرب فرشتہ کی آواز اور خدا کے نرسنگے کے ساتھ اتر آئے گا اور پہلے تو وہ جو مسیح میں سوئے جی اٹھے گے۔ پھر ہم جو زندہ باقی ہوں گے ان کے ساتھ بادلوں پر اٹھائے جائیں گے تاکہ ہوا میں خداوند کا استقبال کریں اور اس طرح ہمیشہ خداوند کے ساتھ رہیں گے

(1 تھسلونیکیوں 4:16-17)

یسوع مسیح ایمانداروں کو بادلوں میں ملنے کے بعد ہمیں اپنی بادشاہی میں لیجائے گا جہاں ہم اپنی آنکھوں سے خدائے قدوس کو اپنے جلالی تخت پر بڑی شان و شوکت سے بیٹھے ہوئے دیکھیں گے۔ بائبل مقدس خدا کے تخت کو بہت خوبصورت رنگوں کے ساتھ بیان کرتی ہے۔ جہاں آگ سے جلتے ہوئے چراغ دانوں کے ساتھ بجلی اور گرج چمکتی ہے۔ کیونکہ یسوع مسیح ہماری بابرکت اُمید ہے جس سے ہم خوفزدہ نہیں ہوں گے اور اُس تخت کے سامنے گویا شیشہ کا سمندر بلور کی مانند ہے۔ ایماندار اسی شیشہ نما سمندر جو بلور کی مانند ہے پر کھڑے ہوں گے۔

خدا باپ کے سامنے کھڑے ہونے کے بعد پھر ایمانداروں کو برے کی شادی کی ضیافت میں داخل کیا جائے گا اور کیا ہی خوبصورت اور دلکش حیرت انگیز نظارہ ہو گا۔ یہ بالکل ایسے ہی ہوگا جیسے زمین پر شادی ہوتی ہے جس میں تمام خاندان اور دوست احباب زبردست ستائش اور عمدہ کھانوں کے ساتھ اکٹھے ہوں گے۔ وہاں ہم خاندانوں اور دوستوں کے ساتھ جھومے گے، اور آسمان میں دلہن (کلیدیاء) مہین کتانی لباس سے ملبوس ہوگی اور ایماندار بھی حیرت انگیز سفید لباس میں ملبوس ہوں گے۔ یہ اتحاد خدا اور اُسکے لوگوں کے درمیان ہوگا۔

”اور اس کو چمکدار اور صاف مہین کتانی کپڑا پہننے کا اختیار دیا گیا کیونکہ مہین کتانی کپڑے سے مقدس لوگوں کی راست بازی کے کام مراد ہیں۔ اور اس نے مجھ سے کہا لکھ۔ مبارک ہیں وہ جو برہ کی شادی کی ضیافت میں بلائے گئے ہیں۔ پھر اس نے مجھ سے کہا یہ خدا کی سچی باتیں ہیں“ (مکاشفہ 9:8-19)

اس لیے بائبل مقدس ہمیں فردوس میں ہمارا گھر دکھاتی ہے جسکو نیا اور مقدس یروشلم کہا جاتا ہے اور یہ شہر جسامت اور قد کے لحاظ سے بہت وسیع ہے، اور یہ ایک قوم کی مانند ہے اور اس شہر کی بنیادیں خوبصورت اور قیمتی پتھروں سے آراستہ